

० गीत ०

कई चित्रकूट जी तियारी, हली लाढ़ मां लुढ़न्दी लारी।

भरियो सभिनी मन में उमंगु आ,

चड़िहियो पावनु प्रेम जो रंगु आ।

कनि नाम जी धुनड़ी प्यारी॥१॥

किये घुमनि हरणनि जा टोला,

किये मोर चकोर ऐं भोला।

सारो रस्तो हो बाग बहारी॥२॥

सिजु लहण ते कानपुरि आया,

दिठा घुमंदा सिय रघुराया।

करे दर्शनु दिलिड़ी ठारी॥३॥

आई जमुना तट ते लारी,

ब्रिनि ब्रेड़ियुनि चड़हण जी वारी।

आया गोस्वामी मन्दिर मंझारी॥४॥

हथ अखिरी रामायणु दर्शनु,

करे सभिनी चितु थियो प्रसन्नु।

सोनी माल्हां सां भेट संवारी॥५॥

भरत मेलाप जा निजारा दिसंदा,

वाट वेदे भक्तनि सां हसंदा।

सियाराघव जी जै जै उच्चारी॥६॥

बांदा लंघे नहरि हिक आई,
 विच सीर में लारी गपाई।
 सिजु लही थी वई पोयारी॥७॥

साईं वेठा हुकिड़ो ठाहे,
 सत्संग जी मौज मचाए।
 लारी धिके ब्रचनि जी ब्रारी॥८॥

दूहे राति जो चित्रकूट आया,
 थिया सभिनी जा मन भाया।
 पण्डो मिल्यो मन्दिर जो पूजारी॥९॥
 खीर पुरियुनि जो भोजनु कयाऊं,
 जै कामता नाथ चयाऊं।
 थी सफलु यात्रा सारी॥१०॥

साईं अमड़ि जी जै जै गायूं,
 जिनि कयूं ब्रचनि सां भलायूं।
 थियूं चरण कमल ब्रलिहारी॥११॥